

# Handilstreytir fyri virðisbrøv

## Inngangur

Hesar treytir eru galdandi, tá ið tú handlar við fíggjarligum tólum – harímillum virðisbrøv – gjøgnum Eik Banka P/F (hereftir Eik).

Handilstreytirnar byggja á Lóg um Virðisbræva-handil v.m. og tilhoyrandi kunngerðir um eitt nú góðan virðisbræva-handilssið. Harumframt eisini á viðtøkur fyri NASDAQ OMX Copenhagen A/S og etiskar reglur fyri keypsskálar.

Eik bjóðar handil við lánsbrøvum, partabrøvum og øðrum fíggjarligum tólum. Kundarnir kunnu fremja handlar við at venda sær til peningastovnin umvegis telefon ella netbankan. Eik mælir ikki til, at handilsordrar verða sendir umvegis teldupost, bræv ella telefaks, um ikki annað greitt er avtalað. Hetta orsakað av, at ein ordri verður settur at vera tíðarkritiskur, og at teldupostar í ávísu førum ikki verða móttiknir og/ella lisnir alt fyri eitt.

Eik hevur flokkað kundar sínar soleiðis: detailkundar, professionellir kundar og góðkendir mótpartar. Eik kannar teg um tína flokking í brævi.

Í viðgerð av ordrum frá detailkundum og professionellum kundum, er ordrafremjingarpolitikkurin hjá Eik altíð galdandi.

## Virðisbræva-handilssløg

Eik bjóðar í løtuni niðanfyri standandi virðisbræva-handilssløg

- Kommissiúnshandil (marknaðarhandil og limithandil)

Í tann mun tað er gjørligt, fremja vit allar ordrar við Eik sum mótparti, um hetta ikki er ein vansi fyri teg.

## Kommissiúnshandil

Ein kommissiúnshandil verður vanliga avgreiddur sum ein marknaðarhandil, har Eik handlar við ein annan marknaðarluttakara tína vegna. Handilin verður avroknaður til ein kurs, sum í handils-løtuni ongantíð er verri enn kursurin á marknaðinum.

Tá tú handlar í kommissiún gerst Eik vanliga partur av handilinum við at gerst tín mótpartur (í handlinum). Hetta sæst á tíni handilsnotu. Eik kann bert gerast tín mótpartur undir somu treytum, sum tað annars verður handlað undir í marknaðinum. Tískil kann hetta hvørki hava við sær, at tú færst eitt tap ella fyrirmun, tá ið Eik gerst ein partur av handlinum.

Um einki boð og/ella útboð er komið á minst einum handilspostum á handilsskipanini hjá NASDAQ OMX Copenhagen A/S, tá ið handilin skal fremjast, kann Eik velja at áseta kursin við støði í eini meting av best móguliga kurs, grundað á hvussu umsetilig virðisbrøvini eru og tað galdandi kursvirði í marknaðinum sum heild. Um kursurin er ásettur við støði í eini meting sæst hetta á tíni handilsnotu.

Ordrar í kommissiún kunnu bítast sundur ella savnast og handlast til ymiskar prísir í gjøgnum dagin, um tað ikki er móguligt at avrokna allan ordran í einum í marknaðinum.

Partabrøv verða handlað í tí raðfylgju, sum handilsordrar koma inn, um kursurin er hin sami. Tí kann tað koma fyri, at handlar, hóast teir hóska saman við handilsordrum á marknaðinum, ikki verða avroknaðir. Ein orsök kann vera tann, at handilsordrin ikki er nóg frammarlaga í raðfylgjuni. Eisini kann koma fyri, at handilsordrin verður partvíst avroknaður.

Um ikki annað er avtalað í sambandi við móttöku av handilsordra, fellur handilsordrin burtur um so er, at handilsordrin ikki verður avgreiddur tann dagin, hann verður lagdur inn í handilsskipanina hjá keypsskálalum. Um bert ein partur av handilsordranum verður avgreiddur, fellur tann parturin av handilsordranum burtur, sum ikki er avgreiddur uttan so, at annað er avtalað.

### Alment um limithandil

Viðvíkjandi ordrum um keyp/sølu av virðisbrøvum, har tú í sambandi við keyp biður um ein hámarkskurs, og við sølu ein lágmarkskurs, er galdandi, at handilsprísurin skal lúka tann limiteraða (avmarkaða) kursin, íroknað mógulig ískoyti/frádráttir hjá Eik, men uttan kostnað áðrenn handilin verður framdur. Um Eik, orsakað av marknaðarviðurskiftum, ikki kann handla innan 8 bórsdagar, fellur limiteraði (avmarkaði) ordrin burtur, um eingin onnur avtala er gjørd.

Viðhvørt kunnu frávik verða gjørd í omanfyri nevndu avrokningargrundreglu. Undantaksstøður kunnu millum annað koma fyri í serligum marknaðarviðurskiftum ella viðvíkjandi virðisbrøvum, har tað ikki er støðugur handil. Um eitt undantak verður gjørt, sæst hetta á tíni handilsnotu.

Um ein limit ordri viðvíkjandi partabrøvum, ið eru tilkin upp til handil á einum reguleraðum marknaði, ikki verður framdur alt fyri eitt eftir galdandi marknaðartreytum, roynir Eik at fremja ordran skjótast gjørligt. Hetta verður gjørt við beinanvegin at almannakunngerá limit kundaordran á ein tílíkan hátt, ið gera upplýsingarnar lætt atkomiligar fyri aðrar marknaðarluttakarar, um tú ikki greitt hevur avgjørt annað.

Eik kann krevja eitt gjald fyri limit ordrar, óansæð um handilin verður framdur ella ikki.

### Handil við virðisbrøvum, ið eru skrásett á útlenskum keypskálalum

Útlensk virðisbrøv kunnu bert handlast sum marknaðarhandil ella limithandil.

Gjaldoyrakursurin á handli við útlenskum virðisbrøvum verður ásettur við støði í skrásetingini hjá Tjóðbankanum tá handlað verður, íroknað ískoyti/frádrátt hjá Eik, um ikki annað er avtalað. Hareftir fær tú eina handilsnotu, ið er galdandi fram um eina móguliga fyribils notu.

### Handil við óskrásettum virðisbrøvum

Handil við óskrásettum virðisbrøvum er altíð ein kommissiönshandil.

### Ordrafremjingarpolitikkur

Tá ið Eik fremur tín virðisbrævaordra, verður hetta altíð gjørt í samsvari við okkara galdandi Ordrafremjingarpolitik, um ikki onnur avtala er gjørd. Ordrafremjingarpolitikkurin sæst á heimasíðu bankans [www.eik.fo](http://www.eik.fo).

### Handil við ilöguprógvum

Eik hevur skyldu til at kunna teg um, hvørt vit fáa vinning ella provisjón frá útbjóðarum av fíggarligum tólum og í hvønn mun Eik móttækur provisjón frá ilögufelögum. Hetta kemur fyri, tá talan er um ávís ilöguprógv. Í hvønn mun Eik móttækur vinning ella provisjón, sæst á [www.eik.fo](http://www.eik.fo).

### Gjaldoyrakursir

Gjaldoyrakursurin á handli við útlenskum virðisbrøvum verður ásettur við støði í skrásetingini hjá Tjóðbankanum tá handlað verður, íroknað viðbót/frádrátt hjá Eik, um ikki annað er avtalað.

### Prísir

Tá tú keypir ella selur virðisbrøv, skalt tú gjalda kostnað til Eik. Kostnaðurin verður ásettur við støði í kursvirðinum. Tá ið tú keypir, verður kostnaðurin lagdur afturat avrokningini og tá ið tú selur, verður kostnaðurin drigin frá avrokningini.

Treytað av handilsháttinum kunnu viðbøtur ella frádráttir verða í kursinum. Kostnaður, viðbøtur, frádráttir og móguligir aðrir kostnaðir síggjast á tíni handilsnotu.

Galdandi prísir síggjast á tí til eina og hvørja tíð galdandi príslistanum hjá Eik, sum sæst á heimasíðu bankans [www.eik.fo](http://www.eik.fo).

### Serlig viðurskifti

Undir serligum umstøðum tilskilar Eik sær rætt til ikki at fremja ein ordra frá tær. Tað kann t.d. vera, tá ið kursmunurin millum boð og útboð er ov stórur, tá ið eingin kursur er, ella tá ið eingin støðugur handil er í ávísa virðisbrævinum. Eik

kann velja at útseta ella ógilda tín ordra. Um ordrin verður ógildaður, fært tú boð um hetta.

Støðugur handil skal skiljast sum ein áhaldandi handil við einum ikki ótýðandi umsetningi, har galdandi prísir á ávísium virðisbrøvum vanliga verða útbjóðaðir dagliga.

### Avgreiðsla á virðisbrævahandlum

Avgreiðsla skal skiljast sum gjald fyri og útvegan av handlaðum virðisbrøvum.

Er talan um virðisbrøv skrásett á NASDAQ OMX Copenhagen, er avgreiðsludagurin, um ikki annað er avtalað, annar børsdagur eftir handilsdagin. Avgreiðsludagurin fyri virðisbrævahandil er eisini valørdagur/rentudagur.

Á útlenskum virðisbrøvum eru serligar freistir og reglur galdandi, ið tú kanst fáa upplýst í Eik.

Vit útflýggja virðisbrøv, ið tú hevur keypt, treytað av, at tú rindar avrokningarupphæddina í seinasta lagi avgreiðsludagin. Vanliga kanst tú ráða yvir keyptum virðisbrøvum, ið eru skrásett á VP, annan bankadag eftir avgreiðsludagin.

Dagin fyri avgreiðsludagin mugu eingi rættindi, ið ávirka søluna, vera skrásett yvir virðisbrøvunum, eitt nú veðseting ella keypt virðisbrøv, ið tú enn ikki ræður yvir.

Um ein handil ikki kann fremjast á avgreiðsludegnum orsakað av, at tú ikki ert førur fyri at gjalda ella at útvega virðisbrøvini, hevur tú endurgjaldsskyldu eftir vanligum føroyskum rættarreglum. Á handlum, sum verða framdir í kommissión, átekur tú tær váðan fyri, at tann parturin, sum Eik hevur handlað við, kann gjalda ella útvega virðisbrævið.

Vit vísa somuleiðis til okkara goymslutreytir.

### Leggja ordrar saman

Sambært vanligum mannagongdum kunnu ymiskir kundaordrar ella handlar verða lagdir saman, tá ið Eik veitir tær eina tænastru. Hetta kann m.a. koma fyri, tá ið stóddin á kundaordranum ikki samsvarar við vanligu umsetningisstóddini á viðkomandi marknaði. Hetta er oftast ein fyrimunur fyri teg, men treytað av ítøkiligum umstøðum viðvíkjandi einum ávísium ordra, kann tað tó eisini gerast ein vansi fyri teg.

Tá ið Eik leggur saman kundaordrar, skal tað ikki hava neiliga ávirkan á ordrar, ið verða avgreiddir seinni.

### Handilsnota og vátan

Tá ið Eik tína vegna hevur framt ein ordra fært tú skjótast gjørligt tær mest týðningarmiklu upplýsingarnar um handilin.

Eik tilskilar sær rætt til at veita upplýsingar við standardkodum.

Um tú ert flokkaður sum detailkundur, senda vit tær eina avrokningarnotu í seinasta lagi fyrsta gerandisdag eftir, at ordrin er framdur. Um Eik móttækur vátan frá triðjamanni, senda vit notuna í seinasta lagi fyrsta gerandisdag eftir, at vit hava móttikið vátanina.

Tá ið tú keypir ella selur lánsbrøv í sambandi við veðseting av fastari ogn, kann Eik senda neyðugu upplýsingarnar um fremjingina og avrokningarnotuna saman við øðrum upplýsingum viðvíkjandi láninum, tó í seinasta lagi ein mánað eftir at handilin er framdur.

Í ordrum frá einum detailkunda í sambandi við pørtum í lögufeløgum og pørtum í øðrum stovnum viðvíkjandi felagsløgum, ið verða framdar regluliga, sendir Eik annað hvørt avrokningarnotur ella upplýsingarnar um fremjingina av ordrum í minsta lagi sætta hvønn mánað.

Viðvíkjandi serligum fíggarligum tólum, so sum futures, optiónir ella líknandi tól, fært tú upplýsingarnar í tann mun, tað er gjørligt og viðkomandi. Eisini verður atlit tikið til marknaðarskiðvenjur og tey viðurskipti, sum hesi fíggarligu tól verða handlað eftir.

Tá ið tú biður um tað, gevur Eik tær eina støðufráboðan viðvíkjandi ordrinum.

Um tú ynskir tað, hevur Eik skyldu at veita neyðugar upplýsingar um faktuell viðurskipti í sambandi við tann ítøkiliga virðisbrævahandilin.

### Mótmæli viðvíkjandi handilsnotum og vátanum v.m.

Um tú ynskir at mótmæla innihaldinum í tíni handilsnotu, ella um tú ikki hevur móttikið notuna, skalt tú alt fyri eitt boða okkum frá. Um tú kærir ov seint, kann tað hava við sær, at Eik ikki fær ábyrgd av einum møguligum skaða, sum ikki hevði komið fyri ella hevði verið avmarkaður, um tú hevði vent tær til okkum í góðari tíð.

## Strika feilhandlar

Eik tilskilar sær rætt til at strika gjørdar handlar, um so er, at talan er um eitt mistak. Feilhandil skal skiljast sum ein handil, har tað í sambandi við útvegan, sølu ella prísásetan á viðkomandi handilsstaði hevur verið talan um eitt mistak, sum mót-parturin alt fyri eitt hevur gjørt vart við.

Um viðkomandi handilsstað tekur avgerð um at strika ein handil, flytur Eik aftur viðkomandi tól og ognir til partarnar. Um tín handil verður strikaður, fært tú boð um hetta skjótast gjørligt. Um tú ynskir at fremja ordran umæftur, skalt tú seta teg í samband við Eik.

## Handil við pensjónspeningi og pensjónsgoymslum

Tú skalt vera serliga varug/ur við reglurnar viðvilkjandi at seta tína pensjón í virðisbrøv. Kunngerð nr. 964 frá 11. august 2010 for Færøerne om puljepension og andre skattebegunstigede opsparingsformer m.v. ásetur millum annað, at tú í mesta lagi kanst seta 20 % av virðinum á tíni pensjónsuppsparing í partabrøv, ábyrgdarkapital v.m., sum sama felag hevur givið út. Vit viðmæla tískil, at tú leitar tær ráðgeving, um so er, at tú ert í iva um, hvørt tínar íløgur viðvilkjandi pensjónsuppsparingini eru sambært ásettum reglum.

Ein upphædd svarandi til ásetta ársinngjald á kapitalpensjón, er tó altíð loyvd at seta í eitt felag.

## Navnaskráseting

Øll dansk partabrøv og íløguprógv verða vanligar navnaskrásett. Um tú ikki ynskir hetta, skalt tú boða okkum frá, tá ið tú gevur boð um ordran. Tað er ikki møguligt at navnaskráseta partabrøv ella íløguprógv, tá talan er um handil á útlenskum keyppskálum.

## Viðgerð av persónsupplýsingum

Í sambandi við handil við fíggjarligum tólum, savnar og viðger Eik tær persónsupplýsingar, ið eru neyðugar í sambandi við fremjing av tí einstaka handlinum ella veitingini av ílöguráðgeving.

Eik kann geva hesar upplýsingar til almennar myndugleikar sambært serligum lógarkrøvum.

## Upptøka av telefonsamrøðum

Fyri at tryggja at tínir ordrar verða rætt avgreiddir, kann Eik velja at banda telefonsamrøður viðvilkjandi handlum við virðisbrøvum og fíggjarligum tólum.

## Force majeure

Eik átekur sær onga ábyrgd viðvilkjandi møguligum skaðum, ið stava frá einum útlenskum ella føroyskum umboði í sambandi við fremjing av eini uppgávu fyri Eik. Hetta er somuleiðis galdandi viðvilkjandi skaðum, ið stava frá børs, clearing-/virðisbrævamiðdeplum ella líknandi stovnum.

## Eftirlit

Eik er ein fíggjarlig fyrirtøka, ið er góðkend av:

**Finanstilsynet**  
**Århusgade 110**  
**2100 København Ø**

## Lógarval

Møgulig trætumál í millum teg og Eik verða avgjörd sambært føroyskari lóg, og avgerðir skulu fellast av Føroya Rætti.

## Broytingar í hesum treytum

Eik tilskilar sær rætt til at broyta handilstreytirnar uttan ávaring, um broytingarnar eru til tín fyrimum. Eik kann eisini broyta handilstreytirnar við eini hóskandi freist í samsvar við vanligu viðskiftatreytir peningastovnsins ella sambært áseting í lóg ella øðrum almennum reglum.

Møguligar broytingar verða fráboðaðar á [www.eik.fo](http://www.eik.fo).

## Aðrar treytir

Umframt hesar treytir, verður víst til goymslureytirnar hjá Eik og vanligar viðskiftatreytir í Eik, í tann mun tær ikki víkja frá hesum treytum.

## Gildiskoma

Hesar handilstreytirnar eru galdandi frá 1. januar 2011.



